



शुभम संदेश

महामहिम के इस्तकबाल में जुटा धनबाद

■ आईआईटी आईएसएम के 45वें दीक्षांत समारोह में करेंगी शिरकत

■ एयरपोर्ट से आईआईटी आईएसएम तक सुरक्षा व्यवस्था सख्त

शुभम संदेश। धनबाद

राष्ट्रपति द्रौपदी मुर्मू के दौरे को लेकर जिले में तैयारियां जोर-शोर से चल रही हैं। आज शुक्रवार को वे आईआईटी आईएसएम के 45वें दीक्षांत समारोह में मुख्य अतिथि के रूप में शिरकत करेंगी। उनके आगमन से पहले जिला प्रशासन ने सुरक्षा व्यवस्था का दायल रन किया।

गुरुवार को उपायुक्त आदित्य रंजन और वरीय पुलिस अधीक्षक प्रभात कुमार की अगुवाई में एयरपोर्ट से लेकर आईआईटी आईएसएम तक पूरे रूट पर कारकेड ट्रायल किया गया। इसमें पायलट कार, वीवीआईपी गाड़ियाँ, एम्बुलेंस समेत 50 से ज्यादा वाहन शामिल थे। ट्रायल से पहले सभी ड्राइवरों को जरूरी प्रोटोकॉल

समझाया गया और निर्देश दिए गए कि राष्ट्रपति के कार्यक्रम के दौरान क्या करना है और क्या नहीं। इसके अलावा एयरपोर्ट पर एयरफ़ोर्स के हेलिकॉप्टर की लैंडिंग और टेकऑफ़ का भी रिहसल किया गया।

इस मौके पर आईजी क्रांति कुमार गढ़ीदेशी, डीडीसी सादात अनवर, नगर आयुक्त रवि राज शर्मा, ग्रामीण एसपी कपिल चौधरी, सिटी एसपी ऋतूवक श्रीवास्तव, सिविल सर्जन डॉ. आलोक विश्वकर्मा समेत कई प्रशासनिक और पुलिस अधिकारी मौजूद थे। सबकी निगाहें राष्ट्रपति के आगमन पर टिकी हैं और प्रशासन यह सुनिश्चित कर रहा है कि कार्यक्रम बिना किसी खामी के संपन्न हो।

बीबीएमकेयू ने 1 अगस्त की सभी परीक्षाएं की रद्द

बिनोद बिहारी महतो कोयलावल यूनिवर्सिटी (बीबीएमकेयू) ने राष्ट्रपति के आगमन को लेकर बड़ा फैसला लिया है। यूनिवर्सिटी प्रशासन ने 1 अगस्त (शुक्रवार) को प्रस्तावित परीक्षाओं को रद्द करने की घोषणा की है।

यूनिवर्सिटी के अनुसार, यह निर्णय राष्ट्रपति के झारखंड दौरे और उससे जुड़ी सुरक्षा तैयारियों को ध्यान में रखते हुए लिया गया है। प्रशासन का कहना है कि किसी भी प्रकार की सुरक्षा चुक या छात्रों को असुविधा न हो, इसके लिए एहतियातन यह कदम उठाया गया है।

सदर अस्पताल में आज	
मेडिसिन	- डॉ नीलम बाला, डॉ पीपी पांडेय
हड्डी रोग	- डॉ मुकेश प्रसाद
सर्जरी	- डॉ संजीव गोलाश
नेत्र रोग	- डॉ सरोजिनी मुर्मू
दंत रोग	- डॉ सुनिता सिन्हा
शिशु रोग	- डॉ मनोज हेंब्रम
मनोरोग	- डॉ मिनक्षी दुबे
स्त्री एवं प्रसूति रोग	- डॉ संध्या तिवारी
फिजियोथेरेपी	- डॉ दीपाली राय
गायनी इमर्जेंसी	
सुबह 8 से दोपहर 2 बजे तक	- डॉ अपूर्वा दत्ता
दोपहर 2 से रात 8 बजे तक	- डॉ अंजना कुमारी
रात 8 से सुबह 8 बजे तक	- डॉ सुमन
जेनरल इमर्जेंसी	
सुबह 9 से दोपहर 3 बजे तक	- डॉ इंपिल टोपनो
दोपहर 3 से रात 9 बजे तक	- डॉ राकेश रंजन
रात 9 से सुबह 9 बजे तक	- डॉ मंगेश

तीफ खबरें

इन्नु के प्रोफेसर सुबल राय का शव बरामद, फ्लैट में मिले मृत

धनसार। धनसार थाना क्षेत्र टेम्पल रोड स्थित एक अपार्टमेंट में गुरुवार को इन्नु के प्रोफेसर सुबल राय का शव क्षत विक्षत अवस्था में मिला। शव से बदनू आने के बाद स्थानीय लोगों ने इसकी धनसार पुलिस को दी। सूचना पाकर धनसार पुलिस शव को पोस्टमार्टम करा स्वजनों को सौंप दिया। बताया जा रहा है कि प्रोफेसर सुबल अपनी पत्नी के साथ टेम्पल रोड स्थित एक अपार्टमेंट में भाड़े पर रहते थे। उनकी कोई संतान नहीं थी जबकि उसके दो भाई गांधीनगर में रहते हैं। सुबल की पत्नी की मौत ढाई साल पूर्व हो गई थी। वहीं सुबल इस अपार्टमेंट में अकेले रहते थे। बुधवार की देर रात इस अपार्टमेंट के आस पास लोगों ने पुलिस को बताया कि एक फ्लैट से बदनू आ रही है। जब पुलिस वहां पहुंच दरवाजा खोला तो देखा कि प्रोफेसर अपने पलंग पर चित अवस्था में मृत पड़े थे। पुलिस का मानना है कि उसकी तबीयत खराब होने के बाद देखरेख करनेवाला कोई नहीं था। इसलिए उसकी मौत हो गई है। इस संबंध में धनसार पुलिस ने स्वजनों की शिकायत पर यूजी केस दर्ज कर लिया है।

सड़क दुर्घटना में हर्ल के ठीकाकर्मी की मौत, बाइक ने मारी थी टक्कर

सिंदरी। गुरुवार की देर शाम पैदल जा रहे हर्ल के ठीकाकर्मी की सड़क दुर्घटना में मौत हो गयी। बाइक सवार के धक्के से घटना हुई। मामले को लेकर बताया जाता है कि सिंदरी के डोगमगढ़ निवासी हर्ल के ठीकाकर्मी मनोज साहनी 37 वर्षीय की हर्ल मेटेरियल गेट से महज सौ मीटर की दूरी पर शाम करीब 7 बजे सड़क दुर्घटना में मौत की सूचना से क्षेत्र में मातम पसर गया है। प्रत्यक्षदर्शियों के अनुसार रोहड़ाबांध की ओर से आ रही तेज रफ्तार बाइक जेएच 10 बीजेड 8978 ने पैदल चल रहे मनोज को जोरदार टक्कर मारी। वह काफी दूर जा कर गिरा। स्थानीय लोगों ने घायल मनोज को इलाज के लिए निजी अस्पताल ले गए और इसकी सूचना सिंदरी पुलिस को भी दे दी। घटना की सूचना पर सिंदरी पुलिस ने बाइक सहित चालक को सिंदरी थाना ले आई है। वहीं मनोज साहनी को चामनाला सीएचसी भेजा गया था।

सावधान

फूड सेफ्टी विभाग की बड़ी कार्रवाई

30 हजार लीटर मिलावटी दूध जप्त कर सड़क पर बहाया

शुभम संदेश। रामगढ़



जिले में खाद्य सुरक्षा विभाग ने मिलावटी दूध के खिलाफ बड़ी कार्रवाई की है। गुप्त सूचना के आधार पर फूड सेफ्टी ऑफिसर दीपश्री की टीम ने हाईवे पर एक दूध टैंकर को पकड़ा, जिसमें लगभग 30 हजार लीटर मिलावटी दूध भरा हुआ था। यह टैंकर ओडिशा से उत्तर प्रदेश की ओर जा रहा था, और रास्ते में रामगढ़ के पास इसकी पिकअप की जा रही थी। जांच में सामने आया

फूड लैब भेज दिया है। साथ ही फूड सेफ्टी एक्ट के तहत कानूनी कार्रवाई शुरू कर दी गई है। मिलावटी दूध के सभी साक्ष्य मिलने के बाद, विभाग ने करीब 20 लाख रुपये मूल्य का यह दूध हाईवे पर बहा दिया, ताकि किसी भी सूरत में यह बाजार में न पहुंचे। फूड सेफ्टी ऑफिसर दीपश्री के मुताबिक, यह पूरा नेटवर्क लंबे समय से सक्रिय था, और इस कार्रवाई के जरिए विभाग ने एक बड़े मिलावट सिंडिकेट पर करारा प्रहार किया है।

सके। फूड सेफ्टी अधिकारी दीपश्री ने बताया कि टैंकर का नंबर पीबी 11 सीएम 3311 है और इसकी कुल क्षमता 30 हजार लीटर थी। मौके पर मौजूद टीम ने दूध से सैपल लेकर



कतरास-करकेंद मुख्य मार्ग भूमिगत आग की जद में

लोयाबाद : मुख्य सड़क पर 15 फीट लंबी दरार से दहशत

शुभम संदेश। लोयाबाद

कतरास-करकेंद को जोड़ने वाले सेन्ना पंजाबी मोड़ के पास स्थित मुख्य मार्ग पर भूमिगत आग और गैस रिसाव का खतरा लगातार गहराता जा रहा है। सड़क पर अब लगभग 15 फीट लंबी और दो इंच चौड़ी दरार उभर आई है। स्थानीय लोगों और राहगीरों में भारी दहशत का माहौल है। इससे पहले मई महीने में भी इसी सड़क से महज 10 मीटर दूर करीब 20 फीट गहरा गोफ बन गया था। जिससे से आग की लपटें उठती नजर आई थीं। घटना के अगले ही दिन बीसीसीएल प्रबंधन द्वारा गोफ को भराठी कर अस्थायी मरम्मत कराई गई थी। मगर कुछ ही दिनों में उसी स्थान से कुछ कदम आगे एक और छोटी गोफ से गैस रिसाव शुरू हो गया था। स्थिति और भी गंभीर हो चुकी है। उसी स्थान के पास पांच और नई गोफों से गैस रिसाव शुरू हो चुका है। स्थानीय लोगों का कहना है कि पिछले चार-पांच दिनों से सड़क पर पड़ी दरार और भी तेजी से फैल रही है। वहां खड़े होने पर गंमट महसूस होती है, जो भूमिगत आग की पुष्टि करती है।



स्थायी समाधान की मांग

स्थानीय निवासियों और नियमित यात्रियों ने बीसीसीएल व जिला प्रशासन से तत्काल स्थायी समाधान की मांग की है। विशेषज्ञों का कहना है कि यदि इस पर तुरंत कार्रवाई नहीं की गई, तो

आने वाले दिनों में सड़क पूरी तरह धंस सकती है, जिससे न केवल जानमाल का खतरा बढ़ेगा, बल्कि कोयला परिवहन व स्थानीय आवागमन पूरी तरह बाधित हो सकता है।

कोल परिवहन पर असर संभव

यह सड़क न केवल आम नागरिकों के लिए महत्वपूर्ण है, बल्कि यह कतरास से लेकर तेतुलमारी के एरिया 4 व 5, राजगंज, कांको, एट लेन और जीटी रोड से जुड़ने वाली एकमात्र सुगम सड़क मार्ग

प्रबंधन ने किया था खतरे से इंकार

सिजुआ क्षेत्र के जीएम निरंजर चक्रवर्ती ने स्वीकार किया था कि यह समस्या पुरानी भूमिगत खदानों और वहां लगी आग की वजह से उत्पन्न हो रही है, लेकिन उन्होंने

यह भी कहा था कि सड़क को तत्काल कोई खतरा नहीं है। हालांकि अब सड़क की हालत और गैस रिसाव को देखकर स्थानीय लोग जीएम के दावे पर सवाल उठा रहे हैं।



13 अगस्त से बदल जाएगा यूट्यूब बच्चे नहीं देख पाएंगे बड़ों वाले कंटेंट

■ एआई पकड़ेगा उम्र वाला झूठ

नई दिल्ली। 13 अगस्त से यूट्यूब में बड़ा बदलाव होने वाला है। गूगल के वीडियो स्ट्रीमिंग प्लेटफॉर्म ने नई तैयारी कर ली है। एआई के जरिए यूजर्स की उम्र का पता लगाया जाएगा। यूट्यूब ने बच्चों खास तौर पर टीनएजर्स को अकाउंट बनाने से रोकने के लिए यह नया टूल डेवलप किया है। इस टूल के जरिए बच्चों की उम्र का अंदाजा लगाया जा सकेगा ताकि वो झूठी उम्र दर्ज करके बड़ों वाले कंटेंट न देख पाएं। यूट्यूब का यह नया सिस्टम कम उम्र के बच्चों द्वारा गलत उम्र दिए जाने वाली चालाकी को आसानी से पकड़ लेगा।

हाल में आई रिपोर्ट के मुताबिक, यूट्यूब इस टूल को 13 अगस्त को रोल आउट करने जा रहा है। इसे



पहले बीटा वर्जन के लिए रोल आउट किया जाएगा, जिसका टेस्टिंग पूरा होने के बाद इसे फुल फ्लेज रोल आउट किया जाएगा। यूट्यूब के इस फीचर को फिलहाल अमेरिका में टेस्ट किया जाएगा। इसके बाद इसे अन्य देशों में रोल आउट किया जाएगा। कई देशों की सरकारों टेक कंपनियों से ऑनलाइन सेफ्टी पॉलिसी को बेहतर करने के लिए कहा गया है ताकि बच्चे इसका दुरुपयोग न कर सकें।

नगर निकाय चुनाव से पहले ट्रिपल टेस्ट प्रक्रिया की जांच में जुटा ओबीसी आयोग

शुभम संदेश। जमशेदपुर

झारखंड में आगामी नगर निकाय चुनाव से पहले ओबीसी आरक्षण के मद्देनजर ट्रिपल टेस्ट प्रक्रिया की समीक्षा को लेकर झारखंड राज्य पिछड़ा वर्ग आयोग की टीम गुरुवार को जमशेदपुर पहुंची। आयोग के अध्यक्ष जानकी प्रसाद यादव के नेतृत्व में टीम ने सर्किट हाउस में जिले के वरीय प्रशासनिक अधिकारियों एवं नगर निकाय के पदाधिकारियों के साथ एक अहम बैठक की।

बैठक में आयोग की टीम ने नगर निकायों की वर्तमान स्थिति, ओबीसी मतदाताओं की संख्या और जातिगत स्थिति पर विस्तार से चर्चा की। टीम



अब वार्ड स्तर पर जाकर ओबीसी समुदाय के वोटर्स की संख्या, पहचान और उनकी सामाजिक स्थिति का आकलन कर रही है। इसके तहत वोटर लिस्ट में दर्ज नाम, पिता या पति का नाम और जाति की स्पष्टता की जांच की जाएगी ताकि यह तय किया जा सके कि संबंधित व्यक्ति को राजनीतिक आरक्षण का अधिकार मिल रहा है या नहीं।

आयोग के अध्यक्ष जानकी प्रसाद यादव ने बताया कि टीम डोर-टू-डोर सर्वेक्षण करेगी और यह सुनिश्चित करेगी कि जिनका नाम ओबीसी श्रेणी में दर्ज है, उनकी जातीय पहचान स्पष्ट रूप से हो। उन्होंने कहा कि यदि मतदाता सूची में जाति अस्पष्ट पाई जाती है, तो यह राजनीतिक प्रतिनिधित्व में बाधा बन सकती है और ट्रिपल टेस्ट की प्रक्रिया अपूर्ण रह

जाएगी। इसके साथ ही बैठक में इस बात की भी समीक्षा की गई कि पिछड़े वर्ग के लोगों को जाति प्रमाण पर बनवाने में कोई प्रशासनिक कठिनाई तो नहीं आ रही है। आयोग यह भी जांच कर रहा है कि आउटसोर्सिंग के माध्यम से की जा रही नियुक्तियों में ओबीसी वर्ग को नियत आरक्षण मिल रहा है या नहीं।

जमशेदपुर दौरे के बाद आयोग की यह टीम सरायकेला-खरसावां और पश्चिमी सिंहभूम जिलों का भी दौरा करेगी और वहां भी नगर निकायों में ट्रिपल टेस्ट की स्थिति की गहन समीक्षा करेगी। इस दौरे में आयोग के अध्यक्ष के साथ सदस्य नरेश वर्मा भी मौजूद रहे।





मत्स्य पालन आजीविका का बेहतर जरिया

आज भारत मत्स्य उत्पादक देश के रूप में उभर रहा है। एक समय था, जब मछलियों को तालाब, नदी या सागर के भरोसे रखा जाता था। बदलते वैज्ञानिक परिवेश में इसके लिए कृत्रिम जलाशय बनाए जा रहे हैं, जहां वे सारी सुविधाएं उपलब्ध होती हैं जो प्राकृतिक रूप में नदी, तालाब और सागर में होती हैं। छोटे शहरों और गांवों के वे युवा, जो कम शिक्षित हैं वे भी मछली पालन उद्योग लगा कर अच्छी आजीविका अर्जित कर सकते हैं। देश के लाखों लोगों का चूल्हा इसी उद्योग से जलता है। मछली पालन उद्योग ज्यादातर तटीय इलाकों पर ही फलता-फूलता है।

आर्थिक सुदृढ़ता में सहायक
मत्स्य पालन ने वर्ष 2008 में भारत के सकल घरेलू उत्पाद में 1 प्रतिशत से अधिक का योगदान दिया। भारत में मछली पकड़ने के व्यवसाय में लगभग 14.5 लाख लोग जुड़े हुए हैं। विश्व के लगभग आधे देश भारत में पैदा होने वाली मछली का उपभोग करते हैं। इस प्रकार यह उद्योग आर्थिकी को सुदृढ़ करने के साथ-साथ रोजगार भी देता है। पिछले कुछ दशकों के दौरान भारतीय मत्स्य पालन और जलीय कृषि शिल्प में सुधार देखा गया है। मछली पकड़ने से आर्थिक लाभ के लिए भारत सरकार ने विशेष आर्थिक पैकेज अपनाया है। इसके लिए हिंद महासागर का 370 किलोमीटर और 2 लाख वर्ग किलोमीटर से अधिक का क्षेत्र इसमें शामिल किया गया है।

प्रमुख प्रशिक्षण संस्थान

- ▶ अंतरदेशीय मत्स्य संस्थान, केरल
- ▶ केंद्रीय संस्थान मत्स्य प्रौद्योगिकी, कोच्चि
- ▶ केंद्रीय मत्स्य समुद्री और इंजीनियरिंग प्रशिक्षण संस्थान जुहु, मुंबई
- ▶ मत्स्य पालन केंद्रीय तटीय इंजीनियरिंग संस्थान, बंगलूर
- ▶ सेंट्रल इन्स्टीट्यूट ऑफ़ रिसर्च इंस्टीट्यूट बैरकपुर, कोलकाता
- ▶ सेंट्रल इंस्टीट्यूट ऑफ़ टेक्नोलॉजी, कोचीन
- ▶ सेंट्रल इंस्टीट्यूट फ़ेश वाटर एक्वाकल्चर भुवनेश्वर, ओडिशा
- ▶ डायरेक्टरेट ऑफ़ कोल्ड वाटर फ़िशरीज रिसर्च इंस्टीट्यूट भीमताल, उत्तराखंड
- ▶ पंजाब एग्रीकल्चर यूनिवर्सिटी, लुधियाना
- ▶ इसके अलावा भारत में 19 मत्स्य पालन से संबंधित कालेज हैं और एक मत्स्य पालन विश्वविद्यालय (सीआईएफई) इस क्षेत्र में प्रचार-प्रसार कर रहा है।

शैक्षणिक योग्यता
मत्स्य पालन में तकनीकी ज्ञान का विशेष महत्व होता है। तकनीकी कौशल का होना अनिवार्य है, लेकिन अगर अभ्यर्थी ने बीएससी मेडिकल साइंस अथवा जूलॉजी जैसे विषयों में विधिवत शिक्षा प्राप्त की हो तो सुविधा रहती है। इस क्षेत्र में डीएफएसए और एमएएससी की डिग्री भी होती है।

वेतनमान
मत्स्य पालन में आमदनी इस बात पर निर्भर करती है कि आपने मछली पालन को किस स्तर पर अपनाया हुआ है और किस प्रजाति की मछली को पालने के लिए चुना है। वैज्ञानिक तरीके से मछली पालन करने पर प्रति महीने एक लाख तक आमदनी हो सकती है।

चुनौतियां कम नहीं
इस व्यवसाय से जुड़े लोग जोखिम भरी जिंदगी जीते हैं। समुद्र की लहरों से जुझने का जज्बा रखने वाले लोग ही इस करियर में कामयाब होते हैं। कभी-कभी तो ऐसे समाचार भी सुनने को मिलते हैं कि पाकिस्तान या दूसरे किसी देश ने हमारे मछुआरों को कैद कर लिया यानी कि मछली पकड़ते हुए दूसरे देश की हद में निकल जाते हैं और फिर घुसपैठ का आरोप लगाकर दूसरे देश द्वारा गिरफ्तार कर लिए जाते हैं। इस क्षेत्र में अपना रोजगार शुरू करने वाले को तालाब बनाने पर काफी खर्च करना पड़ता है। कभी-कभी तो ऋण लेने की नौबत भी आ जाती है। इसके अलावा कई बार मछलियां किसी बीमारी का शिकार हो जाती हैं, तो फिश फार्म चलाने वालों को बड़ा आर्थिक नुकसान भी झेलना पड़ता है।



आजकल इमिटेशन ज्वेलरी ने 9 हजार करोड़ के उद्योग की सीमा लांघ ली है। अमीर लोगों में इमिटेशन ज्वेलरी का ट्रेंड इन दिनों बहुत बढ़ा है। इसलिए इस क्षेत्र में भी कैरियर की संभावनाएं बढ़ गई हैं।

आजकल इमिटेशन ज्वेलरी ने 9 हजार करोड़ के उद्योग की सीमा लांघ ली है। अमीर लोगों में इमिटेशन ज्वेलरी का ट्रेंड इन दिनों बहुत बढ़ा है। इसलिए इस क्षेत्र में भी कैरियर की संभावनाएं बढ़ गई हैं। इस क्षेत्र में अब प्रीमियम क्वालिटी रेंज आ गई है जिसमें गोल्ड, सिल्वर व प्लेटेनिम ज्वेलरी का समावेश है। इस क्षेत्र की विशेषता यह है कि इसके सभी प्रोडक्ट्स, फैसी होने के कारण मटेरियल को बहुत ज्यादा महत्व न होकर सारा फोकस फैशन, पॉलिश व फिनिशिंग पर बहुत ज्यादा होता है। इस कारण इस इमिटेशन ज्वेलरी उद्योग में मार्जिन ऑफ़ प्रॉफिट भी बहुत है। सोने की दिनोदिन बढ़ती कीमते, चोरी के डर के चलते इस इमिटेशन ज्वेलरी का बिजनेस बहुत लोकप्रियता हासिल कर रहा है। हर व्यक्ति अपना कैरियर बनाना चाहता है आवश्यकता होती है अच्छा और दमदार पर्याय दृढ़ निकालने का। आजकल इमिटेशन ज्वेलरी ने 9 हजार करोड़ के उद्योग की सीमा लांघ ली है। अमीर लोगों में इमिटेशन ज्वेलरी का ट्रेंड इन दिनों बहुत बढ़ा है। इसलिए इस क्षेत्र में भी कैरियर की संभावनाएं बढ़ गई हैं। आजकल इस युग में नकली का बोलबाला है। असली कुछ मिलता ही नहीं। यहां तक कि जहर भी नकली आने लगा है। खाने के बाद भी आदमी

प्रमुख संस्थान

- ▶ जैमोलॉजी इंस्टीट्यूट ऑफ़ इंडिया, मुंबई।
- ▶ सेंट जेवियर्स कॉलेज, मुंबई।
- ▶ जैमस्टोन्स आर्टिस्न्स ट्रेनिंग स्कूल, जयपुर।
- ▶ इंडियन जैमोलॉजी इंस्टीट्यूट, नई दिल्ली।
- ▶ जैम एंड ज्वेलरी एक्सपोर्ट प्रमोशन काउंसिल, जयपुर।
- ▶ नेशनल इंस्टीट्यूट ऑफ़ फैशन टेक्नोलॉजी, नई दिल्ली।
- ▶ ज्वेलरी डिजाइन एंड टेक्नोलॉजी इंस्टीट्यूट, नोएडा।
- ▶ एसएनडीटी यूनिवर्सिटी, मुंबई।

सफलता का पहला मंत्र है प्रयत्न करना। यदि आप प्रयत्न करने को तत्पर हो जाते हैं, तो आधी सफलता तो आपको मिल गई समझो। कहा भी तो है कि अच्छी शुरुआत यानी आधी सफलता। सफलता का दूसरा मंत्र है कि अपने मन में हीन भावना न आने दें। सफलता मिलने की आशा नहीं है, तो इस का मतलब यह नहीं



कि कोशिश ही न करें। असफलता मिलने की उम्मीद के कारण कोई कार्य ही न करें। कार्य करें और अपनी ओर से पूर्ण मेहनत के साथ कार्य करें। पर अगर मन में जरा-सी भी शंका हो तब उस शंका का निवारण जरूरी है। दरअसल प्रयत्न और भीतर की आवाज सुनने में एक तरह से संतुलन बैठाना होता है और जिसने सही तरीके से संतुलन बिठा लिया, उसकी सफलता की दर बढ़ने की संभावना रहती है, क्योंकि वह अपनी गलतियों को स्वयं के सामने रखने का माद्दा रखता है। कई बार ऐसा होता है कि स्टूडेंट्स दूसरों के ओपिनियन के आधार पर अपने बारे में गलत राय बना लेते हैं। याद रखिए जो कामयाब हैं वे इसलिए कि वे अपने को किसी से कम नहीं आंकते। वे हमेशा अपनी बेहतर चीजों पर फोकस करते हुए अपना सेल्फ कन्फिडेंस बढ़ाते रहते हैं और अपनी पर्सनेलिटी को चमकाते रहते हैं। इसलिए अपने भीतर झांकिए और दूसरों से अपने को बिल्कुल कम मत आंकिए कई स्टूडेंट्स इस प्रॉब्लम से जूझते दिखाई देते हैं। न तो उनका फिजिकल अपीरियंस अच्छा है न उनकी चाल न उनकी आवाज अच्छी है और न एटीच्युड। वे दूसरों की धारणा पर अपने बारे में राय बना लेते हैं और परेशान रहते हैं। वे अपनी स्टडी, कैरियर और लाइफ से नाखुश रहते हैं। इसलिए वे कोशिश करते हैं कि वे कुछ और हो जाएं। कामयाब होने की पहली सीढ़ी है अपने को स्वीकार करना, अपने को प्यार करना और अपनी गलतियों को भुला देना। इसकी आज से ही शुरुआत कर दीजिए। यहां दी जा रही कुछ टिप्स को अपनाएं और आगे बढ़ जाएं। गौरतलब है कि सबसे पहली बात तो यह है कि अपने बारे में तमाम नापसंद बातों को भूल जाएं। आपको

इमिटेशन ज्वेलरी उद्योग का अच्छा पर्याय



जिन्दा बच जाता है। इस क्षेत्र में अब प्रीमियम क्वालिटी रेंज आ गई है जिसमें गोल्ड, सिल्वर व प्लेटेनिम ज्वेलरी का समावेश है। इस क्षेत्र की विशेषता यह है कि इसके सभी प्रोडक्ट्स, फैसी होने के कारण मटेरियल को बहुत ज्यादा महत्व न होकर सारा फोकस फैशन, पॉलिश व फिनिशिंग पर बहुत ज्यादा होता है। इस कारण इस इमिटेशन ज्वेलरी उद्योग में मार्जिन ऑफ़ प्रॉफिट भी बहुत है। सोने की दिनोदिन बढ़ती कीमते, चोरी के डर के चलते इस इमिटेशन ज्वेलरी का बिजनेस बहुत लोकप्रियता हासिल कर रहा है। अब समाज का हर वर्ग न सिर्फ धनी और उच्च बल्कि मध्यम वर्ग भी इस तरफ आकर्षित होने लगा है। इस व्यवसाय में खास धूम मचाने वाले पूरे विश्व में सिर्फ दो ही देश हैं- पहला भारत और दूसरा चीन। इस इमिटेशन ज्वेलरी के निर्माण में चीन पहले क्रमांक पर है। भारत में

इस व्यवसाय में 900 हजार करोड़ का लेन-देन होता है और लगभग पांच लाख लोगों को इस क्षेत्र में रोजगार भी उपलब्ध हो रहा है। परन्तु बड़े अफसोस के साथ कहना पड़ता है कि बीते दो सालों में चीन ने भारत से 30 प्रतिशत व्यवसाय छीन लिया है। इस प्रकार का कब्जा भारत में इमिटेशन ज्वेलरी के लिए खतरे की घंटी साबित हो सकता है। इमिटेशन ज्वेलरी के आन-लाइन विक्रय का प्रतिशत मात्र एक है। अभी इसमें काफी सुधार लाने की आवश्यकता है। अनुमानत- इस उद्योग को घरेलू उद्योग में गिना जा सकता है। क्योंकि 20 से 30 लाख तक का रॉ मटेरियल लाकर घर में ही चार-पांच महिलाएं मिलकर ज्वेलरी का काम शुरू कर सकती हैं। इस ज्वेलरी का निर्यात कर पाना भी संभव हो सकेगा। जब उसके निर्माण में नए-नए डिजाइन का इस्तेमाल करें। इस उद्योग में हर साल 20 प्रतिशत की वृद्धि भी संभव हो सकती है। यदि हम भारत की ही बात करें तो सिर्फ महानगरी मुंबई में ही तीन हजार से अधिक उद्योजक इस व्यवसाय से जुड़े हैं।

ये सभी व्यवसायी उत्पादन, ट्रेडिंग निर्यात प्रोसेसिंग, रॉ मटेरियल इत्यादि क्षेत्रों से जुड़े हैं। इन सब का टर्न ओवर से 1 लेकर 50 करोड़ तक का है। मुंबई की तर्ज पर ही यह उद्योग गुजरात और राजस्थान में भी फल-फूल रहा है। यदि उद्योजकों ने नई कनीक का लाभ उठाते हुए ई-कामर्स के माध्यम से पूरे विश्व में ज्वेलरी का विक्रय किया तो वो दिन दूर नहीं जब

इस इमिटेशन ज्वेलरी का ग्राहक हाथों हाथ झेल लेगा। इस व्यवसाय को यदि आज का तरुण वर्ग या तरुणियां अपनाना चाहती हैं तो उन्हें पांच कामगार 500 वर्गफुट जगह, ई-कामर्स वेबसाईट का ज्ञान और मार्केटिंग का टेक्ट मालूम होना आवश्यक है।

कम लागत
इस व्यवसाय को शुरू करने के लिए लागत (कैपिटल) 20 से 30 लाख रूपए अनुमानित हो सकती है। इस ज्वेलरी में 20 से 25 प्रतिशत नफा सहज रूप से प्राप्त किया जा सकता है। यह व्यवसाय अच्छा चल जाए तो लागत को देखते हुए एक साल में एक कोटि तक पहुंचा सकता है। इमिटेशन ज्वेलरी का मार्केट, यूरोप, अफ्रीका, अमेरिका और एशियाई देशों में बहुत बड़े प्रमाण पर होता है। यदि युवाओं ने मेहनत और लगन के साथ व्यवसाय किया तो न सिर्फ यह शहरों तक सीमित रहेगा बल्कि गांव, कस्बों तक फैलाया जा सकता है। इस उद्योग के शुरू होने के साथ-साथ रोजगार के अवसर भी उपलब्ध हो सकते हैं। हम चाहेंगे युवा बेझिझक इस क्षेत्र में आएँ। अच्छे कैरियर बनाएं, नाम कमाएं, निर्णय उन्हें लेने दें।

कोर्स के दौरान
तेजी से बढ़ते इस क्षेत्र की डिमांड लोगों को इसमें कैरियर बनाने के लिए आकर्षित कर रही है। ज्वेलरी डिजाइन कोर्स के दौरान अलग-अलग पथरों, ज्वेलरी बनाने में कलर कॉम्बिनेशन, डिजाइन थीम, प्रेजेंटेशन, फ्रेमिंग, कॉस्टम ज्वेलरी आदि सिखाया जाता है।

तकनीकी शिक्षा
ज्वेलरी डिजाइन कोर्स के दौरान कम्प्यूटर एडेड ज्वेलरी सॉफ्टवेयर, जैसे- ज्वेल कैड, ऑटो कैड, 3 डी स्टूडियो आदि के बारे में टैक्निकल नॉलेज भी दिया जाता है। इसके साथ ही फोटोशॉप, कोरल ड्रॉ, वेट एंड मेटल कम्पोजिशन के बारे में भी बताया जाता है।



ग्लोबल मार्केट और फैशन के प्रति रुचि होना बहुत ज़रूरी

ज्वेलरी डिजाइन में करियर बनाने के लिए सबसे पहले इस क्षेत्र के प्रति लगाव और ज्वेलरी डिजाइन का सेंस होना बहुत जरूरी है। इसके साथ ही क्रिएटिव, कल्पनाशील, न्यू ट्रेंड का सेंस, फैशन सेंस आदि के साथ मेहनती होना बहुत आवश्यक है। ज्वेलरी डिजाइन में करियर बनाने की सोच रहे हैं, तो धैर्य को अपना साथी बना लें। इस काम में ईमानदारी भी बहुत जरूरी होती है। खासतौर पर अगर आप किसी गोल्ड, डायमंड जैसी धातुओं से ज्वेलरी बनाने में लगे हैं, तो थोड़ी सी भी लापरवाही आपके व्यक्तित्व पर प्रश्न चिह्न लगा सकती है। ग्लोबल मार्केट और फैशन के प्रति रुचि होना बहुत ज़रूरी है।

रोजगार के अवसर
ज्वेलरी डिजाइन में आगे बढ़ने के लिए बहुत स्कोप है। कोर्स करने के बाद आप फुल टाइम किसी कंपनी के साथ जुड़कर काम शुरू कर सकते हैं। ज्वेलरी डिजाइन हाउस, एक्सपोर्ट हाउस, फैशन हाउस आदि जगहों पर आप काम शुरू कर सकते हैं। इसके साथ ही अगर आप आर्थिक रूप से मजबूत हैं, तो ऑफिस-कम होम से भी काम शुरू कर सकते हैं। घर से काम शुरू करने के कई फायदे होते हैं। घर के काम के अलावा आप अपने करियर को भी संवार सकते हैं। इतना ही नहीं दिन में किसी ऑफिस में काम करके आप घर पर पार्ट टाइम इस काम को जारी रख सकते हैं। आप अगर किसी कंपनी से फुल टाइम नहीं जुड़ना चाहते तो फ्रीलांस के तौर पर काम शुरू कर सकते हैं। इससे आप मनमुटाबिक पैसा कमा सकते हैं।



खुद को दूसरे से कम न आंकिए

लगता है कि न तो आप स्मार्ट हैं और न ही हंबल, यह सब निगेटिव थिंकिंग का रिजल्ट है। इसलिए अपने बारे में अच्छी बातें सोचिए। अपने बारे में दूसरों की राय को ज्यादा महत्व मत दीजिए और अपने को सफल होते देखने की आदत डालिए। आत्मविश्वास बढ़ाने का एक आसान और सहज तरीका है अपने को आईने में देखना। आईने के समाने खड़े होकर अपने से लगातार कहते रहिए कि आप युनिक हैं, हैंडसम हैं या ब्यूटीफुल हैं। सेल्फ कन्फिडेंस हासिल करने के बाद उस तरफ बढ़ने की कोशिश करिए, जो आप हासिल करना चाहते हैं। अपने बारे में तमाम अच्छी बातें या अपनी क्वालिटीज को लिख लें और कमजोरियों को भी लिख लें। यदि आपको लगता है कि आप जल्द ही इमोशनल हो जाते हैं या हर्ट हो जाते हैं तो उसकी जड़ों को समझने की कोशिश करिए। इससे आप अपने ही बारे में बेहतर अंडरस्टैंडिंग बना पाएंगे। दुनिया में तमाम ऐसे उदाहरण हैं कि जिनके पास खूब पैसा और शोहरत थी, लेकिन वे कभी अपनी जिंदगी में खुश नहीं रह पाए। जाहिर है खुशी बाहर नहीं, भीतिक सुख-सुविधाओं में नहीं। यह पूरी तरह आप पर निर्भर है कि आप खुश रहना चाहते हैं कि दुखी। इसलिए अपने भीतर सदा ग्रीनर साइड ही देखें। अपने बारे में हमेशा सकारात्मक सोचें। क्योंकि

आपकी सोच ही आपकी जिंदगी का आईना होती है। मनुष्य जैसा सोचता है, वैसा ही बन जाता है। तो क्यों न ऐसा सोचा जाए कि आप अच्छे बन जाएं। नकारात्मक सोच आपको असफलता के धुंधले में ले जाती है। कोई आपको लाख सलाह दे, पर जब तक आप स्वयं अपने मन को नकारात्मक सोचने से मना नहीं करेंगे, तब तक कुछ नहीं होगा। सफलता का सफर सकारात्मकता से शुरू हो कर उपलब्धियों पर आकर खत्म होता है और असफलता का तो कोई सफर ही नहीं होता। असफलता खुद-ब-खुद आपके द्वार आ जाती है। और यदि आप कुछ करें तो यही असफलता सफलता में तबदील हो सकती है। सफलता का पहला मंत्र है प्रयत्न करना। यदि आप प्रयत्न करने को तत्पर हो जाते हैं, तो आधी सफलता तो आपको मिल गई समझो। कहा भी तो है कि अच्छी शुरुआत यानी आधी सफलता। सफलता का दूसरा मंत्र है कि अपने मन में हीन भावना न आने दें। अपने को दूसरों से हमेशा बेहतर समझें। आप यह मानकर चलें कि जो काम आप कर सकते हैं, वह कोई दूसरा नहीं कर सकता। आप अपने आप को इस विश्व का अद्वितीय इनसान समझें। यह धारणा आप में आत्मविश्वास पैदा करेगी। ध्यान रहे कि इस दरमियान अपने ऊपर अभिमान को हावी न होने दें। क्योंकि यदि आप के मन में अहंकार घर कर गया तो आप सब कुछ गंवा बैठेंगे।

ग्रीफ न्यूज

आहर में मिली लाश जांव में जुटी पुलिस

हंटरगंज (चतरा)। हंटरगंज थाना क्षेत्र के तुलसीपुर गांव में एक अज्ञात व्यक्ति की आहर में डूबने से मौत हो गई. मंगलवार शाम मानसिक रूप से अस्थिर दिख रहे व्यक्ति ने आहर में छलांग लगाई, जिसे ग्रामीण बचा नहीं पाए. सूचना मिलने पर थाना पुलिस ने शव को बरामद कर पोस्टमार्टम के लिए हजारीबाग भेज दिया है. शव की अभी तक पहचान नहीं हो पाई है. थाना प्रभारी प्रभात कुमार ने बताया कि शव को सुरक्षित रखा गया है ताकि परिजन या कोई परिचित पहचान सके. आसपास के थानों की जांचकारी दी गई है. थाना प्रभारी ने स्थानीय लोगों से अपील की है कि शव की पहचान होने पर तुरंत हंटरगंज थाना को सूचित करें.

बाइक चोरी के प्रयास में पकड़ा गया युवक

हंटरगंज (चतरा)। जिले के हंटरगंज थाना क्षेत्र के बलुरी गांव में बुधवार की देर रात बाइक चोरी के प्रयास के दौरान एक युवक को ग्रामीणों ने दबोच लिया. मुकेश चंद्रवंशी के घर में सोते समय चोरों ने स्प्लेंडर बाइक चोरी करने की कोशिश की. जैसे ही मुकेश को हिलहलब महसूस हुई, उन्होंने शोर मचाया. ग्रामीण तेजी से पहुंचे और बाइक लेकर भाग रहे एक युवक को पकड़ लिया, जबकि दो साथी अंधेरे का फायदा उठाकर फरार हो गए. पकड़े गए युवक के पास से मास्टर चाबी भी बरामद हुई है.

हाथियों ने मचाया उत्पात तीन गाय की हुई मौत

मरकच्चो (कोडरमा)। नवलशाही थाना क्षेत्र अंतर्गत धरगांव पंचायत में बुधवार की रात तीन हाथियों ने जमकर उत्पात मचाया. इस दौरान हाथियों ने छह दुधारू गाय को अपने चपेट में ले लिया, जिसमें तीन गाय को पैरो तले कुचल दिया. जिससे तीनो गायों की मौके पर ही मौत हो गई, जबकि तीन गायों का स्थिति गंभीर बनी हुई है. मिली जानकारी के अनुसार सभी गाय धरगांव के तालाब से लगभग आधा किलोमीटर की दुरी पर झोन्डी में बांधा हुआ था. इस दौरान किसानों के द्वारा लगाए गए धान, मक्का एवं अन्य फसलों को भी नष्ट कर दिया है. वहीं शिबू मेहता, मेघलाल मेहता और टुकलाल मेहता के गाय को मार डाला.

लावालौंग-पांकी मुख्य सड़क खस्ता, आवागमन मुश्किल

चतरा। लावालौंग से पांकी तक जाने वाली मुख्य सड़क की हालत बेहद खराब हो गई है. रास्ते में हजारों गड्ढों के कारण पैदल और वाहन दोनों का आवागमन बाधित है. दुर्घटना के मामले बढ़ गए हैं और कई लोग घायल होकर अस्पताल पहुंच रहे हैं. स्थानीय लोग सड़क की स्थिति पर नाराज हैं और इसे 'धान रोपनी' जैसा बताते हैं. यह सड़क लगभग 15-20 हजार लोगों को जोड़ती है और तीन पंचायतों का प्रमुख मार्ग है.

शाह बने विनोबा भावे विवि के सीनेट सदस्य
हजारीबाग। विनोबा भावे विवि, हजारीबाग के सीनेट में अब समाजसेवी व पूर्व प्रदेश मंत्री राजेश शाह की भी भागीदारी होगी. झारखंड के राज्यपाल संतोष कुमार गंगवार ने उन्हें विश्वविद्यालय के सीनेट सदस्य के रूप में मनोनीत किया है. राज्यपाल सचिवालय, रांची द्वारा इसकी अधिसूचना जारी की गई है. राजेश शाह की नियुक्ति पर अखिल भारतीय विद्यार्थी परिषद के कार्यकर्ताओं और समर्थकों में खुशी की लहर दौड़ गई है. सीनेट सदस्य का कार्यकाल तीन वर्षों का होगा.

राजकमल सरस्वती विद्या मंदिर में मनी तुलसीदास जयंती सह सस्वर पाठ प्रतियोगिता

शुभम संदेश। धनबाद

राजकमल सरस्वती विद्या मंदिर में तुलसीदास की जयंती के अवसर पर हनुमान चालीसा का सस्वर पाठ प्रतियोगिता आयोजित की गई जिसमें धनबाद जिला के 13 विद्यालयों ने भाग लिया। अतिथि परिचय विद्यालय के प्राचार्य सुमंत कुमार मिश्रा ने कराया एवं कार्यक्रम की भूमिका रखी। उन्होंने कहा कि तुलसीदास लोकनायक कवि हैं उनकी रचनाएं आध्यात्मिकता से लोगों को जोड़ती हैं, इससे मनुष्य के हृदय में मनुष्यता एवं देवत्व का भाव जाता है। विद्यालय के अध्यक्ष विनोद कुमार तुलस्यान ने कार्यक्रम को संबोधित करते हुए कहा कि हमें प्रतिदिन हनुमान चालीसा पढ़ना

डीसी ने शिक्षा विभाग की समीक्षात्मक बैठक में सीआरपी को दिये निर्देश, कहा

निर्धारित समय सीमा में रिपोर्ट प्रस्तुत करें

शुभम संदेश। हजारीबाग

जिला समाहरणालय सभागार में गुरुवार को उपायुक्त शशि प्रकाश सिंह की अध्यक्षता में शिक्षा विभाग की समीक्षात्मक बैठक आयोजित की गई. बैठक का मुख्य उद्देश्य जिले में संचालित शैक्षणिक योजनाओं एवं गतिविधियों की प्रगति की समीक्षा करना तथा उनके सुचारु क्रियान्वयन हेतु आवश्यक दिशा-निर्देश देना था. बैठक में उपायुक्त ने शिक्षा विभाग से जुड़ी प्रमुख योजनाओं एवं कार्यक्रमों की बिंदुवार समीक्षा की. इनमें विद्यालयों में शिक्षकों की बायोमेट्रिक उपस्थिति, छात्रों की उपस्थिति, यू-डाइस पोर्टल पर प्रविष्टि अद्यतन, टीचर



एसडीएमआईएस, वृक्षारोपण कार्यक्रम, इको क्लब पंजीकरण, बच्चों के बैंक खाते, आधार नामांकन, तथा एमडीए-आईडीए अभियान के अंतर्गत फाइलेरिया उन्मूलन शामिल हैं. उपायुक्त ने सभी सीआरपी एवं बीआरपी को निर्देशित किया कि वे विद्यालयों में संचालित योजनाओं की भौतिक जांच हेतु एक

टीचर मॉड्यूल के 100% लक्ष्य को शीघ्रता से प्राप्त करने पर बल दिया गया. साथ ही, सभी विद्यालय परिसरों में वृक्षारोपण सुनिश्चित करने के लिए संबंधित विभागों के साथ समन्वय स्थापित करने के निर्देश दिए. फाइलेरिया उन्मूलन हेतु एमडीए-आईडीए अभियान के तहत सभी विद्यालयों में दवा वितरण अनिवार्य रूप से कराने पर विशेष बल दिया गया. उपायुक्त ने कहा कि दवा वितरण दिवस पर छात्रों की शत-प्रतिशत उपस्थिति सुनिश्चित की जाए ताकि अभियान का लक्ष्य पूरी तरह से सफल हो. बच्चों के बैंक खाते खोलने की प्रक्रिया में आ रही बाधाओं पर चिंता जताते हुए उपायुक्त ने कहा कि विशेष रूप से सुदूरवर्ती क्षेत्रों में बैंक

कैंप आयोजित कर इस कार्य को गति दी जाए. उन्होंने संबंधित पदाधिकारियों को निर्देशित किया कि इस प्रक्रिया में किसी भी प्रकार की देरी न हो. बैठक के अंत में उपायुक्त ने कहा कि शिक्षा परिyoजना से संबंधित सभी योजनाओं का सुचारु क्रियान्वयन, नियमित निगरानी, तथा मूल्यांकन सुनिश्चित किया जाए. उन्होंने विभागीय अधिकारियों को जनहित से जुड़े कार्यों में उत्तरदायित्व की भावना के साथ कार्य करने की अपील की. इस समीक्षात्मक बैठक में जिला शिक्षा पदाधिकारी, जिला शिक्षा अधीक्षक, बीआरपी, सीआरपी, तथा अन्य संबंधित अधिकारी और कर्मचारी उपस्थित रहे.

घंघरी से दत्तार तक सड़क गड्ढों में तब्दील, ग्रामीण परेशान

चतरा। गया-चतरा मुख्य मार्ग (एनएच-22) के घंघरी से मां कुलेश्वरी होते हुए पैनी कला, दत्तार और लेढ़ो तक की सड़क पूरी तरह गड्ढों में तब्दील हो चुकी है. लगभग 10.8 किलोमीटर लंबी यह सड़क अनेक जगहों पर इतनी खराब हो गई है कि वाहन चालकों को आगे बढ़ने से पहले सड़क का निरीक्षण करना पड़ता है. बरसात के मौसम में यह स्थिति और भी गंभीर हो जाती है, विशेष रूप से कटेया ढोहा चकडेम और रसरसी नाला के पास, जहां पानी भरने से आवाजाही पूरी तरह बाधित हो जाती है. यह सड़क जेलडीडहा पंचायत के सुदूरवर्ती गांवों और कान्हाचढ़ी प्रखंड को जोड़ने का मुख्य मार्ग है, साथ ही मां भद्रकाली मंदिर तक पहुंचने का प्रमुख रास्ता भी है. ग्रामीणों का कहना है कि यह सड़क पहले वन विभाग के अधीन थी और बाद में प्रधानमंत्री ग्राम सड़क योजना के तहत इसका आंशिक निर्माण कराया गया, लेकिन स्थायी समाधान आज तक नहीं हो पाया. 25 दिसंबर 2024 को 39.18 करोड़ की लागत से सड़क के जिर्णोद्धार के लिए निविदा तो मांगी गई थी, लेकिन अब तक निस्सारण नहीं हुआ है. इससे पहले 24 सितंबर 2024 को तत्कालीन मंत्री सत्यानंद भोक्ता द्वारा शिलान्यास कर जनता को गुमराह किया गया. अब ग्रामीणों ने भाजपा समर्थित लोजपा विधायक जनार्दन पासवान से सड़क निर्माण की मांग की है.

बाबा अमरनाथ बफानी की यात्रा को श्रद्धालुओं हुए रवाना



शुभम संदेश। महुदा

सावन पवित्र माह में महुदा क्षेत्र के तेलमचो पंचायत से तीर्थ यात्रियों का एक उत्सव बाबा अमरनाथ बफानी की यात्रा के लिये गुलबर्दा को रवाना हुआ. तेलमचो में मुखिया प्रतिनिधि शिवू महतो ने सपरिवार सभी तीर्थ यात्रियों को तिलक लगाकर विदा किया. जय्थे में शामी पैक्स प्रबंधक मानस मोहन सिंह ने बताया कि यह यात्रा लगभग एक सप्ताह पैदल चलकर बाबा बफानी के दर्शन करने

के बाद संपन्न होगी. अमरनाथ यात्रा थोड़ी कठिन है, लेकिन उन चुनौती को स्वीकार करते हुए यह यात्रा निरंतर चलते रहेगा और आने वाली पौढ़ी को इस यात्रा के बारे जागरूक करते रहेंगे. अमरनाथ तीर्थ यात्रा पर जाने वाले जय्था में पंसस बिनोद कुमार महतो, संतोष कुमार महतो, जितेन्द्र कुमार महतो, संजय कुमार महतो, धनंजय कुमार महतो, नवीन कुमार महतो, तालेश्वर महतो, नवीन कुमार साव, पिन्टु कुमार साव, भीम महतो आदि शामिल हैं.

रांची में जिला परिषद अध्यक्षों की एकजुट हुंकार

रांची / धनबाद। झारखंड के सभी 24 जिलों के जिला परिषद अध्यक्षों और उपाध्यक्षों ने मंगलवार को रांची स्थित ऐतिहासिक पुराने विधानसभा भवन में एक अहम और रणनीतिक बैठक कर राज्य सरकार को सख्त संदेश दिया. बैठक में सर्वसम्मति से निर्णय लिया गया कि पंचायती राज व्यवस्था को मजबूत करने और 15वें वित्त आयोग की बकाया राशि की मांग को लेकर शीघ्र ही राज्यव्यापी आंदोलन की शुरुआत की जाएगी. इससे पूर्व सभी जिलों में त्रिस्तरीय पंचायत प्रतिनिधियों की बैठकें आयोजित की गई थीं, जिनमें यह स्पष्ट निर्णय हुआ कि यदि समय रहते पंचायतों को उनका वैध वित्तीय हक नहीं दिया गया, तो चरणबद्ध जनआंदोलन चलाया जाएगा. रांची में हुई बैठक में जिला परिषद अध्यक्षों और उपाध्यक्षों ने एक स्वर में राज्य सरकार से मांग की कि ग्राम पंचायत से लेकर जिला परिषद तक की योजनाओं के क्रियान्वयन में आ रही वित्तीय बाधाओं को दूर किया जाए.

शुभम संदेश

धनबाद, शुक्रवार 01 अगस्त, 2025

11

एक नजर

साहिबगंज और गोड्डा पुलिस की संयुक्त बैठक
साहिबगंज। साहिबगंज और गोड्डा जिला पुलिस ने अपराध नियंत्रण के लिए एक संयुक्त समन्वय बैठक आयोजित की. साहिबगंज के पुलिस अधीक्षक अमित कुमार सिंह और गोड्डा के पुलिस अधीक्षक मुकेश कुमार की अगुवाई में हुई इस बैठक में अपराधियों की गिरफ्तारी के लिए संयुक्त रणनीति बनाई गई. दोनों जिलों की पुलिस ने आपराधिक सूचनाओं और डेटा का आदान-प्रदान करने और अंतर-जिला अपराधियों पर कड़ी नजर रखने पर सहमत जताई है. इसके अलावा, सीमावर्ती क्षेत्रों में संयुक्त छापेमारी और गश्ती अभियान को भी तेज करने का निर्णय लिया गया है, ताकि अपराधियों को कोई पनाह न मिल सके.

स्वतंत्रता दिवस की तैयारियों का डीसी-एसपी ने लिया जायजा

बोकारो। उपायुक्त कुलदीप चौधरी और पुलिस अधीक्षक हरदिवर सिंह ने सेक्टर 12 स्थित पुलिस लाइन मैदान का संयुक्त निरीक्षण किया. यह निरीक्षण स्वतंत्रता दिवस 2025 के सफल आयोजन की तैयारियों को लेकर किया गया था. निरीक्षण के दौरान, अधिकारियों ने पंडाल, मंच, बैठने की व्यवस्था, पेयजल और सुरक्षा व्यवस्था की समीक्षा की. डीसी ने सभी विभागों के समन्वय पर जोर देते हुए समारोह को गरिमापूर्ण और सुरक्षित बनाने के निर्देश दिए. एसपी ने सुरक्षा, ट्रैफिक और पुलिस बल की तैनाती से संबंधित आवश्यक निर्देश दिए. इस मौके पर उप विकास आयुक्त शताब्दी मनुमोदार, अपर समाहर्ता मौ. मुमलता अंसारी सहित कई अन्य अधिकारी भी मौजूद थे.

गोस्वामी तुलसीदास जयंती पर सुंदरकांड पाठ बोकारो। सेक्टर बारह स्थित सरकारी पदाधिकारी सहकारी गृह निर्माण समिति लिमिटेड में गोस्वामी तुलसीदास जयंती धूमधाम से मनाई गई. यह उत्सव गोस्वामी तुलसीदास जयंती समिति के तत्वावधान में आयोजित किया गया था. समिति के अध्यक्ष डॉ. एस.बी. जरुहार ने कहा कि तुलसीदास जयंती भारतीय भक्ति साहित्य की गौरवपूर्ण विरासत का उत्सव है, क्योंकि उन्होंने अपनी रचनाओं से भगवान श्रीराम के आदर्शों को जन-जन तक पहुंचाया. पूर्व डीआईजी और समिति के अध्यक्ष जितेंद्र कुमार सिंह ने बताया कि तुलसीदास की रचनाएं आज भी धर्म और नैतिकता का अमूल्य स्रोत हैं. जयंती समारोह का आरंभ तुलसीदास के चित्र पर माल्यार्पण से हुआ और इस अवसर पर सुंदरकांड का पाठ भी किया गया. कार्यक्रम में कई सदस्य सपरिवार उपस्थित थे.

विश्व आदिवासी दिवस पर 9 को होगा जिला स्तरीय समारोह

दुमका। विश्व आदिवासी दिवस के अवसर पर 9 अगस्त को दुमका के कन्वेंशन सेंटर में एक जिला स्तरीय कार्यक्रम का आयोजन किया जाएगा. इस समारोह की तैयारियों की समीक्षा बैठक उप विकास आयुक्त अनिलेंद्र सचान की अध्यक्षता में हुई. कार्यक्रम में आदिवासी नृत्य, संगीत और संस्कृति की झलक देखने को मिलेगी. साथ ही, सरकारी योजनाओं की जानकारी देने के लिए स्टॉल लगाए जाएंगे. स्वयं सहायता समूहों और कारीगरों के हैंडीक्राफ्ट उत्पादों की प्रदर्शनी और बिक्की के लिए भी विशेष व्यवस्था की गई है. इस अवसर पर विभिन्न क्षेत्रों में उत्कृष्ट कार्य करने वाले लोगों को सम्मानित भी किया जाएगा. जिला प्रशासन ने सभी नागरिकों से इस समारोह में भाग लेने की अपील की है.

गोस्वामी तुलसीदास की जयंती पर प्रतियोगिता गावां (गिरिडीह)। गावां प्रखंड स्थित सरस्वती शिशु विद्या मंदिर, पिहरा में गोस्वामी तुलसीदास जयंती के अवसर पर विभिन्न प्रतियोगिताओं का आयोजन किया गया. इस दौरान सुलेख, चित्रकला और निबंध प्रतियोगिताएं आयोजित की गईं. बताया गया कि इन प्रतियोगिताओं में विभिन्न श्रेणियों में प्रथम और द्वितीय स्थान प्राप्त करने वाले प्रतिभागियों की रचनाओं को प्रांतीय कार्यालय भेजा जाएगा. प्रॉव स्तर पर अख्यल आने वाले प्रतिभागियों को प्रमाण पत्र और पुरस्कार दिया जाएगा. प्रतियोगिता के बाद तुलसीदास जी के चित्र पर पुष्पजली और माल्यार्पण कर उन्हें नमन किया गया. इस अवसर पर वक्ताओं ने कहा कि तुलसीदास केवल महाकवि या संत ही नहीं, बल्कि एक क्रांतिकारी युग-दूष्टा भी थे. उन्होंने कहा कि तुलसीदास ने श्रीराम के जीवन को जनभाषा में प्रस्तुत कर समाज को एक नई दिशा दी. उन्होंने 'पराधीन सपनेहूँ सुख नहीं' का मंत्र देकर लोगों के अंदर स्वाधीनता की ललक पैदा की. वक्ताओं ने तुलसीदास को संघर्ष और विद्रोह का कवि बताया हुए कहा कि उनके समर्पित जीवन से ज्ञान की एक ऐसी धारा बही है, जिसमें करोड़ों भारतवासी और विदेशी भी अवागमन कर अपना जीवन धन्य करने हैं. इस मौके पर प्रधानाचार्य वी.के. पांडेय, राजेंद्र विश्वकर्मा, कमल किशोर सिंह, चंचला देवी, कौशल किशोर सोनू, श्यामसुंदर सिंह, प्रमोद कुमार, रजनी गुप्ता, मुन्ना विश्वकर्मा समेत विद्यालय के सभी आचार्य उपस्थित थे.

डीपीएस चास में सांस्कृतिक उत्सव 'आविर्भाव' संपन्न बोकारो। डीपीएस चास में बुधवार को अंतर्सदन सांस्कृतिक समारोह 'आविर्भाव' का भव्य आयोजन किया गया. इस उत्सव में चारों सदनों गंगा, यमुना, चेनाब और सतलज के विद्यार्थियों ने सेमी-क्लासिकल थीम पर मनमोहक लोकनृत्य प्रस्तुत किए. 'रखींद्र संगीत' पर आधारित इस प्रतियोगिता में यमुना सदन को प्रथम, चेनाब सदन को द्वितीय और गंगा तथा सतलज सदन को संयुक्त रूप से तृतीय स्थान प्राप्त हुआ. मुख्य अतिथि उप श्रमायुक्त रणजीत कुमार ने छात्रों की प्रतिभा और शिक्षकों के प्रयासों की सराहना की. निदेशिका/प्राचार्या मनीषा तिवारी ने सभी प्रतिभागियों को बधाई देते हुए उन्हें सांस्कृतिक गतिविधियों में बढ़-चढ़कर हिस्सा लेने के लिए प्रोत्साहित किया. समारोह में डी.एस. मेमोरियल सोसायटी के सचिव सुरेश अग्रवाल समेत अन्य गणमान्य व्यक्ति भी उपस्थित थे.

लायंस क्लब ने सहियाओं के बीच किया छाता वितरण

बाघमारा। लायंस क्लब बाघमारा सेंटिनियल ने गुरुवार को वन डिस्ट्रिक्ट वन एंक्टिवटी के तहत मौनसूत को ध्यान में रखते हुए मुराईडीह स्थित श्रीठाकुर नर्सिंग होम में 75 सहियाओं के बीच छाता वितरण कार्यक्रम आयोजित किया. कार्यक्रम में क्लब अध्यक्ष श्यांकांत शरण, पूर्व अध्यक्ष लायन लक्ष्मण रावानी, सुनीता कुमारी और लालचंद्र ठाकुर ने सक्रिय भागीदारी निभाई. कार्यक्रम के मुख्य अतिथि सामुदायिक स्वास्थ्य केंद्र बाघमारा के प्रभारी श्रीनाथ और विशिष्ट अतिथि डॉ. ज्योति लाल ने भी छाता वितरण में सहयोग किया. सहिया बहनों ने लायंस क्लब के इस प्रयास की सराहना की और कार्यक्रम से काफी प्रभावित हुईं. इस अवसर पर लायन सुनील कुमार सिंह, लायन गोपाल सिंह, लायन लक्ष्मीकांत मिश्रा, लायन सुनीता कुमारी, लायन गणेश कुम्हार, लायन काली चरण पाल, लायन सावित्री पाल सहित अन्य सदस्य उपस्थित थे.

बिजली तार की चपेट में आकर भैंस की मौत

चिरकुंडा। चिरकुंडा नगर परिषद क्षेत्र में बिजली विभाग की लचर व्यवस्था के कारण विद्युत तार की चपेट में आ जाने से एक भैंस की मौत हो गई.जानकारी के अनुसार सोनारडंगाल रेलवे लाइन किनारे निवासी अशोक यादव बुधवार की संध्य अपने भैंसों को बराकर नदी से स्नान करवाकर घर वापस लौट रहे थे, उसी दौरान चिरकुंडा नगर परिषद कार्यालय के समीप लगे ट्रांसफार्मर के नोन तार की चपेट में एक भैंस आ गई, जिससे उसकी मृत्यु घटनास्थल ही हो गई. इस घटना की सूचना उन्होंने निवर्तमान पाण्डे सुशील चंद्रवंशी, रंजीत रावनी,शान्तनु तुरी,सिकंदर कुमार,रोशन वर्मा,प्रशांत लायक,राकेश दास,नीरज पटेल,विकास पटेल को मिली तो वे तेली विद्युत विभाग चिरकुंडा कार्यालय में सहायक अभियंता संतोष मंडल से मुआवजा की मांग को लेकर गुलबर्दा को पहुंचते व वार्ता की. वार्ता में विभाग द्वारा 50 हजार रुपया मुआवजा देने की बात पर सहमत नहीं बनी.

ब्लॉक-II एबीओसीपी माईस से सेवानिवृत्त कर्मियों को सम्मान

बाघमारा। ब्लॉक-II क्षेत्र के एबीओसीपी माईस से जूलाई माह में सेवानिवृत्त होने वाले छह कर्मियों के सम्मान में गुरुवार को ब्लॉक-II क्षेत्रीय कार्यालय के सम्मेलन कक्ष में एक विदाई समारोह का आयोजन किया गया. समारोह की अध्यक्षता महाप्रबंधक, ब्लॉक-II क्षेत्र, श्री जी. सी. साहा ने की. इस अवसर पर क्षेत्रीय प्रबंधक मानव संसाधन अनिल कुमार, क्षेत्रीय प्रबंधक प्रशासन प्रवीण कुमार झा, उप प्रबंधक मानव संसाधन अनज सिंह यादव, सहायक प्रबंधक मानव संसाधन स्नेहा सहित अन्य कर्मचारी उपस्थित रहे. सभी सेवानिवृत्त कर्मियों को ब्लॉक-II क्षेत्र के मानव संसाधन प्रबंधकों द्वारा उषाहार, मिष्ठान, दूल्ही बैग और सेवा निवृत्ति प्रमाण पत्र प्रदान कर सम्मानित किया गया. समारोह में कर्मियों के योगदान की सराहना की गई और उनके उज्ज्वल भविष्य की कामना की गई.



